


गाउँ सभाको बैठकमा अध्यक्ष श्री राम पदारथ साहद्वारा
प्रस्तुत आर्थिक वर्ष
२०८१।०८२ को
नीति तथा कार्यक्रम



ब्रह्मपुरी गाउँपालिका
ब्रह्मपुरी सर्लाही
मधेश प्रदेश
१० अषाढ २०८१

ब्रह्मपुरी गाउँपालिकाको सोह्रौँ गाउँसभाको प्रमुख अतिथि, विशिष्ठ अतिथि, अतिथि, गाउँसभाको उपाध्यक्ष, प्रमुख प्रशासकिय अधिकृत, वडा अध्यक्ष, कार्यपालिका सदस्य, सुरक्षा कर्मी, पत्रकार, राष्ट्रसेवक कर्मचारी, सेवा निवृत्त कर्मचारी, शिक्षकवर्ग, समाजसेवी, राजनितिक दलहरु, बुद्धिजीवी, सामुदियक महिला स्वास्थ्य स्वयमसेवीका दिदीबहिनीहरु लगायत उपस्थित सम्पूर्ण महानुभावज्यूहरु।

१. यस गरिमामय सभामा गाउँपालिकाको आर्थिक वर्ष २०८१/८२ को वार्षिक नीति तथा कार्यक्रम पेश गर्न पाउँदा मैले आफुलाई सौभागशाली महशुस गरेको छु। वार्षिक नीति तथा कार्यक्रम तर्जुमाका क्रममा गाउँपालिकालाई विभिन्न सुझाव दिनु हुने सम्पूर्ण आमा, बुवा, दाजुभाई तथा दिदी बहिनीहरु लगायत सहजकर्ताहरुलाई हार्दिक आभार सहित हामी सबैको तर्फबाट धन्यवाद व्यक्त गर्दछु। यस अवसरमा नेपालको प्रजातान्त्रिक आन्दोलन, राजनीतिक अग्रगमन, मधेश आन्दोलन र लोकतन्त्रको सवलीकरणको क्रममा भएका ऐतिहासिक आन्दोलनहरुमा आफ्नो जीवन उत्सर्ग गर्नु हुने सम्पूर्ण शहिदहरुप्रति भावपूर्ण श्रद्धाञ्जली अर्पण गर्दछु।

सुन्दर, समुन्नत र समृद्ध ब्रह्मपुरी गाउँपालिका निर्माण गर्ने हाम्रो संकल्प, समस्त गाउँपालिका वासीको समृद्धिको चाहाना र हामीले निर्वाचनका क्रममा हाम्रा मतदाताहरु प्रति अभिव्यक्त गरेका प्रतिज्ञाहरु पुरा गर्ने दिशामा हामीले आगामी आ. व. २०८१/८२ को नीति तथा कार्यक्रमलाई अभिमुख गरेका छौं। यसका लागि दीगो विकासको राष्ट्रिय लक्ष्यहरुको स्थानीयकरण गर्दै गुणस्तरीय पूर्वाधार निर्माण सहित स्थानीय स्रोतको पहिचान र परिचालन गरी समावेशी, जलवायु उत्थानशील तथा दीगो स्थानीय आर्थिक विकास मार्फत समृद्ध गाउँपालिका र सुखी जनताको लक्ष्य हासिल गर्न सार्वजनिक, निजीक्षेत्र र समुदायको साझेदारी विकास गरिनेछ।

गाउँपालिकालाई उत्कृष्ट गन्तव्यको रूपमा स्थापित गर्ने, सुकुम्वासीहरूको वैज्ञानिक व्यवस्थापन गर्ने, स्वच्छ, सफा र सुन्दर गाउँपालिकाको पहिचान कायम राख्ने र योजनावद्ध शहरीकरण तथा वस्ति विकासलाई यस नीति तथा कार्यक्रमले प्रमुख प्राथमिकताहरूको रूपमा लिइएको छ।

देशमा संघीयता कार्यान्वयन भए पछि गठित स्थानीय सरकार क्रियासिलताका सात वर्षहरू व्यतित भइसकेका छन्। सफा स्वच्छ सुन्दर र सु-संस्कृत ब्रह्मपुरी गाउँपालिका बनाउने सोच सहित अघि बढेको ब्रह्मपुरी गाउँपालिकाले अहिले सम्म पन्द्रहवटा गाउँसभा सम्पन्न गरि सकेको छ। यस सोह्रौँ गरिमामय गाउँ सभा समक्ष ब्रह्मपुरी गाउँपालिकाको आर्थिक वर्ष २०८१।०८२ को निती तथा कार्यक्रम प्रस्तुत गर्न पाउँदा खुसिको अनुभूति हुनु स्वभाविकै हो। नेपालको संविधान २०७२ ले सुनिश्चित गरेको प्रावधानहरूलाई व्यवहारतः रूपान्तरण गर्ने क्रममा स्थानीय तह सदस्यको निर्वाचन २०७९ बैशाख ३० गते सम्पन्न भए पछि स्थानीय सरकारको यो दोश्रो कार्यकाल शुरु भएको हो।

२. विश्वव्यापीरूपमा फैलिएको कोभिड-१९ महामारीबाट थलिएर माथि उठन लागेको अर्थतन्त्र पुनः युकेन युद्ध र सोबाट विश्व आपूर्ति श्रृंखलामा आएको संकुचनले नेपाललाई समेत प्रभाव पारेको छ। यसबाट संघीय सरकारको राजश्व परिचालनमा प्रभाव पर्न गइ स्थानीय तहले पाउनु पर्ने वित्तीय हस्तारणमा नकारात्मक असर पुगेकोछ।

नेपालले जनसांख्यिक लाभ लिदै अल्प विकसित मुलुकबाट विकासशील मुलुकको श्रेणीमा उक्लिनै लाग्दा हरेक दिन २ देखि ३ हजार युवाहरू रोजगारीको खोजीमा नेपाल छोडेर विदेशिनु पर्ने अवस्थाले हामी सबैलाई गम्भीर बनाएको छ। आन्तरिक र बाह्य वसाइ सराइका कारण नेपालका गाउँघरहरू सुनसान बस्तीका रूपमा रूपान्तरित हुन पुगेकाछन्। उब्जाउ खेत वारी बाँझो हुन पुगेकाछन्। यस सन्दर्भमा युवालाई देशिभन्ने रोजगारीको अवसर सृजना गर्ने र गाउँघरको वसाइलाई आकर्षक बनाउने चुनौती हामी सबैको साझा मुद्दा हुन पुगेकोछ।

यस विशिष्ट परिस्थितिमा हामीले हाम्रो अर्थतन्त्रलाई पुनर्उत्थानशील क्रियाकलापमार्फत अगाडी बढाउदै तिब्र र दिगो आर्थिक विकास गरी समृद्ध नेपाल सुखी नेपालीको मुल लक्ष्य हासिल गर्नु परेको छ। यसका लागि हाम्रो गाउँपालिकामा स्थानीय आर्थिक विकासका कार्यक्रमलाई विशेष जोड दिनु पर्ने अवस्था सृजना भएको छ ।

सेवा प्रवाहलाई थप प्रभावकारी बनाइ सुशासनको अनुभूति जनमानसमा ल्याउन गाउँपालिकाको क्षमता विकास गर्न समेत अपरिहार्य छ । यसका लागि विद्युतीय सुशासन प्रणालीलाई सेवा प्रभावमा ब्यापक र प्रभावकारी बनाउनु पर्ने अवस्था देखिन्छ ।

हाम्रा सामु देहाय बमोजिमका चुनौतीहरू रहेकाछनः

- १। रोजगारउन्मुख सीपमूलक शिक्षाको विकास गर्नु ।
- २। बजारको सूचना कृषकलाई समयमा नै उपलब्ध गराउनु ।
- ३। गुणस्तरीय बीउबिजन/मलखाद समयमा नै उपलब्ध गराउनु ।
- ४। युवा जनशक्तिलाइ कृषि ब्यवसाय प्रति आकर्षित गर्नु ।
- ५। ब्यावसायिक कृषकको संख्या वृद्धि गर्नु ।
- ६। वैदेशिक रोजगारीबाट फर्केका सीप युक्त युवाको सीप तथा पुँजीलाई उद्यम विकासमा उपयोग गर्नु।
- ७। निर्माण भएको पूर्वाधारको मर्मत संभार पद्धतिको विकास गर्नु ।
- ८। सडक लगायतका पूर्वाधारको उपयोग योजना ,डिजाइन तथा ड्रइड विना गरिने सडक तथा अन्य पूर्वाधारका संरचना निर्माणको कार्यलाई रोक्नु ।
- ९। बाढी पहिरो तथा डुवान लगायतका प्रकोपको उच्च जोखिम भएका वस्तीमा भवन निर्माण कार्यलाई रोक्नु।
- १०। अव्यवस्थित बस्ती बिस्तारको क्रम रोक्नु तथा व्यवस्थित बस्ति विकास गर्नु।
- ११। बैज्ञानिक, जलवायु उत्थानशिल तथा व्यवहारीक एवम् उपयुक्त भूउपयोग योजना तर्जुमा गरी लागू गर्नु।

१२। सञ्चार सेवा प्रदायक संस्थाहरू बाट प्रभावकारी सेवा प्राप्ति र व्यवस्थित गर्नु ।

३। नेपालको संविधानमा स्थानीय शासन सम्बन्धी उल्लेख भएको नीतिगत व्यवस्था, स्थानीय सरकार सञ्चालन ऐन, २०७४ ले स्थानीय तहले आवधिक, वार्षिक तथा रणनीतिक योजनाहरू बनाई लागू गर्दै जानुपर्ने प्रावधान, राष्ट्रिय योजना आयोगले जारी गरेको स्थानीय तहको योजना तर्जुमा दिग्दर्शन २०७८, गाउँपालिकाको अर्थ विधेयक २०८१, गाउँपालिकाको विनियोजन विधेयक २०८१, पन्ध्रौं आवधिक योजनाको मूलभूत पक्षहरू अनुसार विभिन्न चरणको सहभागितामूलक प्रक्रियाबाट यस गाउँको आर्थिक वर्ष २०८१/०८२ को वार्षिक नीति तथा कार्यक्रम तयार गरिएकोछ ।

४। गाउँपालिकाको संगठन तथा व्यवस्थापन सर्भेक्षणलाई अद्यावधिक रूपमा अध्ययन गरी छरितो एवं चुस्त संगठन संरचना मार्फत प्रशासनिक तथा चालु खर्चलाई मितव्ययी बनाइने छ । यसबाट सेवा प्रवाहलाई प्रभावकारी तथा विकेन्द्रित तुल्याउदै पूँजीगत खर्च बढाउने नीति लिइएको छ । संघ तथा प्रदेश सरकारबाट प्राप्त अनुदान एवं वित्तिय हस्तान्तरणको उच्चतम र प्रभावकारी परिचालन एवं उपयोग गर्दै वित्तिय आत्मनिर्भरता कायम गर्न प्रयत्न गरिने छ ।

यस गाउँपालिकाले आफ्नो क्षेत्रमा समृद्ध, समावेशी, स्वच्छ, सुरक्षित, स्वावलम्बी र सुशासित समुदाय निर्माण गर्ने उद्देश्य लिएकोछ । जनताको मौलिक अधिकार र प्रतिनिधित्व सुनिश्चित गर्नका लागि सहभागिताका माध्यमबाट पारदर्शिता र जवाफदेहीतालाई जोड दिइनेछ ।

चालु आ.व.को हालसम्मका प्रमुख उपलब्धीहरूको संक्षिप्त विवरण प्रस्तुत गर्न गइरहेको छ ।

गाउँपालिकाका सवै वडामा सडकको पहुँच पुगेको छ । गाउँपालिकाले विभिन्न वस्तीहरूमा सर्वयाम गाडी चल्ने सडक पूर्वाधार विस्तार गरेको छ । गाउँपालिकाबाट अन्य गाउँपालिका तथा प्रमुख राजमार्ग सम्मको सडक पहुँचलाई सुदृढ बनाइएको छ ।

। कार्यालयबाट प्रवाह हुने सार्वजनिक सेवा लगायत शिक्षा, स्वास्थ्य, बैंकिङ कारोबार आदिमा सूचना प्रविधिको प्रयोग भएको छ ।

विकासका विभिन्न क्षेत्रमा महिला तथा युवाहरूको संलग्नता बढेको छ । युवाहरूको खेलकुदमा संलग्नता बढाउनका लागि खेलकुद कार्यक्रमहरू आयोजना भएका छन् ।

हाल सम्म गाउँपालिकाको सातै वडामा कृषि सडक निर्माण भएको छ । सातै वडामा तरकारी उत्पादनको लागि विउ विजन वितरण गरिएको छ । कृषि सहकारीसंस्थालाइ ब्यावसायिक कृषि तथा पशुपालनका क्षेत्रमा लगानी गर्न उत्प्रेरित गरिएको छ रोजगारी सृजना गर्न गाउँपालिका भित्र रहेको श्रम शक्तिको लगत तयार गरि विभिन्न सीपमूलक तालिम सञ्चालन गरिएको छ । यसबाट रोजगारी सृजना भएकोछ । गाउँपालिकाको स्थानीय शिक्षा पाठ्यक्रम तर्जुमा गरी लागू गरिएको छ । त्यस्तो पाठ्यक्रममा अतिरिक्त क्रियाकलाप तथा सांस्कृतिक पहिचानहरूको बोध गराउन अवलोकन भ्रमण पद्धतीबाट अभ्यास कक्षा र प्रयोगात्मक शिक्षामा जोड दिइएको छ । गर्भवती महिलाहरूको लागि आमा सुरक्षा कार्यक्रम र नवजात शिशुको लागि पोषण कार्यक्रम संचालन गरिएको छ ।

गाउँपालिकाले आवश्यक ऐन,नियमावली,कार्यविधि, र मापदण्डहरू तर्जुमा गरी कार्यान्वयनमा ल्याएको छ। गाउँपालिकाले संगठन तथा व्यवस्थापन सर्वेक्षण गरी सो अनुसारको संगठन संरचना, जनशक्ति र कार्यविवरण तयार गरी कार्यान्वयनमा ल्याएकोछ । राजस्व सुधार कार्ययोजनाको कार्यान्वयनबाट आन्तरित राजस्व स्रोतको दायरामा वृद्धि भएको छ । गाउँपालिकाको स्थानीय शिक्षा पाठ्यक्रम तर्जुमा गरी लागू गरिएको छ । त्यस्तो पाठ्यक्रममा अतिरिक्त क्रियाकलाप तथा सांस्कृतिक पहिचानहरूको बोध गराउन अवलोकन भ्रमण पद्धतीबाट अभ्यास कक्षा र प्रयोगात्मक शिक्षामा जोड दिइएको छ ।

५. अब म आगामी आर्थिक वर्ष ०८१।०८२ को बजेटका उद्देश्य तथा प्राथमिकता प्रस्तुत गर्ने अनुमती चाहन्छु । बजेटका उद्देश्यहरू निम्नानुसार प्रस्तुत गरिएको छ ।

क) आर्थिक विकास र गरिवी निवारणमा प्रत्यक्ष योगदान पुऱ्याउने ।

- ख) गाउँपालीकाबाट प्रदान गरिने सेवा प्रवाहमा आम नागरिकको सरल र सहज पहुच अभिवृद्धि गर्ने ।
- ग) निजी तथा सहकारी क्षेत्र सँग सहकार्य गर्दै रोजगारीका अवसरहरु सिर्जना गर्ने ।
- घ) साधन स्रोत, अवसर र क्षमताको विकास तथा सोको उच्चतम उपयोग गरी समृद्ध गाउँपालीका बनाउने ।
- ङ) आर्थिक भौतिक सामाजिक र वातावरणीय पुर्वाधार विकास गरि समुन्नत र सुदृढ गाउँपालिका बनाइ राष्ट्रको विकासमा टेवा पुऱ्याउने ।
- च) दिगो विकासको मर्म अनुरूप भौतिक पुर्वाधारको विकास गर्ने ।
- छ) सामुहिक निर्णय प्रद्धती तथा प्रभावकारी कार्यान्वयन प्रणाली अपनाउने ।
- ज) मुख्यत कृषी,स्वास्थ्य र शिक्षा क्षेत्रको विकास गर्ने ।
- झ) बेरोजगार व्यक्ति/युवाहरुको लागि रोजगारी सृजना गरिनेछ ।
- ञ) लैगिक समानता,सामाजिक समावेशीकरणको अभिवृद्धि गर्ने ।
- ट) बैदेशिक रोजगारीमा आउन सक्ने सम्भावित संकुचनलाई हटाई रोजगार मुलक गतिविधि संचालन गर्ने ।

६. आर्थिक वर्ष ०८१।०८२ को प्रमुख नीति तथा कार्यक्रम निम्नानुसार प्रस्तुत गरिएको छ ।
- क) लागू औषध दूरुपयोग एवं ओसार पोसार, रोकथाम तथा नियन्त्रणको लागि आवश्यक बजेट विनियोजन गरेको छु ।
- ख) विकास निर्माण कार्यक्रम दिगो विकास सम्बन्धि शिक्षा, स्वास्थ्य, आर्थिक विकास, उद्यमशिलता प्रवर्द्धन, वातावरण संरक्षण गर्न समावेशी मैत्री, स्थानीय शासन प्रवर्द्धनमा टेवा पुऱ्याउन साथै बालबालिका पिछडिएको वर्ग समुदाय, लैङ्गिक यौनिक, अल्पसंख्यक समुदाय तथा ज्येष्ठ नागरिक तथा तत् वर्ग जिविकोपार्जन सुधार र आवाज शक्तिकरणका लागि प्रत्येक्ष टेवा पुग्ने निती अवलम्बन गरिएको छ ।
- ग) जलवायु परिवर्तनको कारण जनसमुदायको जिवनयापन गर्न निकै कठिनाइ भइरहेकोले स्वच्छ र सुरक्षित खानेपानीको उचित व्यवस्थापनको लागि पालिकाभरिनै समरसिलय बोडिङ्गको जडान गरिएको छ । उक्त निती आगामी आ.व.मा पनि निरन्तरता दिइने छ ।
- घ) साभा सहकारी संस्था सम्पत्ति समरक्षण तथा व्यवस्थापनको लागि नेपाल सरकारको अधिकांश स्वामित्वमा रहेको साभा सहकारी संस्थाहरुको नाममा रहेको घर जग्गा लगायत अचल सम्पत्तिको अभिलेख राख्ने तथा हिनामिना नहुने व्यवस्था मिलाइने छ ।

ड) यस गाउँपालिकाभित्र रहेको वडा नं. ४ को जरजर भएको पुरानो भवन भत्काइ नयाँ भवन निर्माणको लागि बजेट विनियोजन गरेको छु ।

च) विगतदेखिका निर्माणाधीन तथा अधुरा योजनाहरुलाई सम्पन्न गर्न क्रमागत रुपमा बजेट विनियोजन गरिनेछ ।

छ) घर निर्माणमा जनताको अनुत्पादक खर्च नहोस र पूँजी चलाएमान होस् भन्ने उद्देश्यले घर निर्माण गर्नु पूर्व नागरिकलाई घरको आवश्यकता घरको लागत मापदण्ड र उपयोगको सम्बन्धमा निःशुल्क परामर्श दिइनेछ ।

ज) विद्यालय बाहिर रहेका र बिचमै विद्यालय छोड्ने बालबालिकाहरुलाई विद्यालय शिक्षा पुरा गर्न प्रोत्साहनका लागि विशेष प्याकेज सञ्चालन गरिनेछ ।

झ) गाउँपालिकाभित्र आवसीय भवनमा एक घर एक विरुवा नीतिलाई अवलम्बन गरिनेछ ।

ञ) विषयगत खेल पुरस्कार राशीहरु स्थापना तथा दिगो व्यवस्थापन गर्दै जाने निति लिइनेछ ।

ट) युवा उद्यमशिलता विकासका कार्यक्रमहरु मार्फत युवालाई विदेश हैन बिजनेस भन्ने भावना जागृत तुल्याई स्वरोजगार उन्मुख गराइनेछ ।

ठ) विपन्न, गरिब र सुकुमवासी परिवारका युवाहरुलाई इलेक्ट्रोनिक्स सामग्री मर्मत, प्लम्बिङ तथा इलेक्ट्रिसियन, ब्युटि पार्लर, व्यावसायिक पशु पालन तथा तरकारी खेती जस्ता तालिमहरु प्रदान गरी गरीबी न्यूनिकरण र जिविकोपार्जनमा सहजीकरण गरिनेछ ।

ड) गाउँपालिकाका गौरवका रुपमा रहेका खेलकुद प्रतियोगिताहरु आयोजना गर्न सहकार्य र साभेदारी गरिनेछ ।

ढ) हिंसा मुक्त गाउँपालिका हाम्रो पहिचान अभियान सञ्चालन गरी सबै प्रकारका हिंसा विरुद्ध शुन्य सहनशिलता नीति लिइनेछ । पारिवारिक हिंसाद्वारा संरक्षणका कार्यक्रम संचालन गरिनेछ ।

ण) विद्यार्थी र शिक्षक, शिक्षिका बीच एक आपसमा सद्भाव कायम गर्नको लागि शिक्षक, शिक्षिकाहरुले परम्परागत शिक्षक भन्दा सहजकर्ताको भूमिका निर्वाहको लागि अग्रसर हुने वातावरण निर्माण गरिनेछ ।

त) कृषि तथा पशु विकासमा सुधार गरिनेछ ।

थ) स्वास्थ्य सेवामा सुधार एवं पहुँच प्रयास गरिनेछ ।

द) शैक्षिक उन्नयन एवं युवा तथा खेलकुदमा विशेष जोड दिइनेछ ।

ध) शहरी सौन्दर्य र भु उपयोग एवं वस्ती विकासमा विशेष जोड दिइनेछ ।

- न) विपद व्यवस्थापनको स्थापनाको लागि कार्यविधि बनाइ प्रत्येक वर्ष सो कोषमा रु दश लाख जम्मा गरि कोष खडा गरिनेछ ।
- प) प्रत्येक वडामा सबैभन्दा बढी उमेर भएका जेष्ठ नागरिकको पहिचान गरि कदरपत्र तथा पुरस्कारको लागि बजेट विनियोजन गरिएको छ ।
- फ) लक्षित वर्गको उत्थान एवं सशक्तिकरण र सामाजिक समावेशीकरण गरिनेछ ।
- ब) प्रविधि प्रयोग तथा डिजिटल प्रणाली विकास गरिनेछ ।
- भ) संस्कृति तथा पर्यटन प्रवद्धन ।
- म) ब्रह्मपुरी स्वास्थ्य चौकीको सुविधा सहितको बथ्रिङ्ग सेन्टर सञ्चालनमा ल्याउने नीति लिएता पनि सञ्चालनमा ल्याउन नसकिएकोले यस आ व २०८१।०८२ मा अविलम्ब कार्यान्वयनमा ल्याउने नीति लिइनेछ ।
- य) महिला बालवालीका तथा जेष्ठ नागरिकको शसक्तिकरणका कार्यक्रम सञ्चालन गरिने छ ।
- र) सुशासन, पारदर्शिता र सेवा प्रवाहमा सुधार गरिनेछ ।
- ल) सार्वजनिक जग्गाको नाक्सौंकन सिमांकन र संरक्षण गरिनेछ ।
- व) दलित तथा विपन्न परिवारको आवास निर्माण गरिनेछ ।
- श) आर्थिक वर्ष २०८१।०८२ भित्र यस गाउँपालिकालाई क्षयरोग मुक्त गाउँपालिका घोषणा गर्न आवश्यक कार्यक्रमलाई निरन्तरता दिएको छु ।
- ष) पोषण मैत्रि गाउँपालिका घोषणाको लागि आवश्यक कार्यक्रमलाई निरन्तरता दिएको छु ।
- स) यस गाउँपालिका भित्र स्वास्थ्य घुम्ति शिविर र व्यक्तीगत घटना दर्ता घुम्ती शिविर सञ्चालनको लागि बजेट विनियोजन गरेको छु ।
- ह) ब्रह्मपुरी गाउँपालिकाको सातै वडाहरूमा जेष्ठ नागरिक दलित उत्पिडीत विपन्न समुदाय तथा सेवाहरूबाट बञ्चितहरूका लागि विशेष घुम्ति शिविर सञ्चालन गरिनेछ ।
- क्ष) एस इ इ मा उत्कृष्ट अक ल्याउने एकएक जना जेहेनदार छात्रछात्रालाई छात्रावृत्ति प्रदान गरिनेछ ।

त्र) केन्द्रियकृत स्वास्थ्य निगरानी प्रणाली को सफ्टवेयरको लागि आवश्यक बजेट विनियोजन गरिनेछ।

ज्ञ) अपाङ्गता भएका व्यक्तिहरूको पहिचान र अधिकारलाई सुनिश्चित गर्दै अपाङ्गताको गम्भिरताको आधारमा अपाङ्गता परिचय पत्र वितरण गर्ने कार्यलाई निरन्तरता दिइने छ। जसको सबाल उसकै नेतृत्व भन्ने मान्यता अनुरूप अपाङ्गता क्षेत्रमा क्रियाशिल सामाजिक संस्थाहरूको अगुवाइमा अपाङ्गता सम्बन्धी कार्यक्रम सञ्चालनमा जोड दिइनेछ।

क) ब्रह्मपुरी गाउँपालिकाबाट प्रदान हुने सम्पूर्ण स्वास्थ्य सेवा अपाङ्गता जेष्ठ नागरिकलाई निःशुल्क सेवा दिइनेछ।

ख) एक वडा एक पोखरी कार्यक्रम अन्तर्गत प्रत्येक वडामा न्युन्तम एउटा पोखरीको सरसफाइ तथा सौन्दर्यिकरण गर्दै रमणीय स्थलको रूपमा विकास गरिनेछ।

ग) ब्रह्मपुरी गाउँपालिकाको आन्तरिक नियन्त्रण प्रणालीलाई चुस्त दुरुस्त बनाउन आन्तरिक नियन्त्रण निर्देशिका तयार गरि कार्यान्वयनमा ल्याइने छ।

घ) ब्रह्मपुरी गाउँपालिकाले कुनै पनि स्वरूपको भ्रष्टाचार सहन नगर्ने नीति अनुरूप शासकिय क्रियाकलापहरूमा हुन सक्ने अनियमितता सरकारी सम्पतिको अनाधिकृत प्रयोग अपचलन वा दोहन गर्ने जुन सुकै पदाधिकारी कर्मचारी सेवा प्रदायक वा सेवा ग्राहीलाई कानून अनुरूपको दण्डको व्यवस्थालाई कडाइका साथ कार्यान्वयनमा ल्याइनेछ।

ङ) गाउँपालिकाको लागि केही महत्वपूर्ण बाकि रहेका ऐन नियम नीति तथा कार्यविधि विज्ञको राय सुझाव सल्लाह अनुसार बनाउनको लागि बजेटको विनियोजन गरि सोको कार्यान्वयन गरिनेछ।

च) माध्यमिक विद्यालयहरूमा महिनावारी स्वच्छता कार्यक्रमलाई मध्यनजर गरी सेनेटरी प्याड व्यवस्थापन र वितरणको लागि सेनेटरी मेशिन उपकरणको व्यवस्था गरिनेछ ।

छ) विद्यार्थीहरूको महिनापिच्छे स्वास्थ्य परिक्षण गर्ने व्यवस्था मिलाइनेछ ।

७. बजेटले राखेका उद्देश्य एवं प्राथमिकता कार्यान्वयन गर्न संघीय सरकार प्रदेश सरकार छिमेकी स्थानीय तहहरू,विकासको सहयात्रीको रुपमा रहेको निजी तथा सहकारी क्षेत्र सँग समन्वय एवं साभेदारी गरिने छ । विनियोजन हुने बजेट र वार्षिक कार्यक्रमलाई बजेटका प्राथमिकता र उद्देश्यसँग तादात्म्यता कायम गर्न अधिकतम प्रयास गरिनेछे छ ।

उपस्थित सम्पूर्ण महानुभावहरू,

८. यस गाउँपालीकाको आर्थिक वर्ष ०८०।०८१ को अषाढ ९ गते सम्मको वास्तविक आय ३८ करोड ८८ लाख ८७ हजार रहेको छ भने वास्तविक खर्च २७,५५,८६,०००।- रहेको देखीन्छ । साथै आगामी आर्थिक वर्ष ०८१।८२ को कुल बजेट ४२,३८,५०,०००।-(अक्षरुपी बयालीस करोड अठतीस लाख पचास हजार नौ सय मात्र) भित्र रहि आगामी आर्थिक वर्षको निति तथा कार्यक्रम तर्जुमा गरेको छु ।

९. प्रमुख बालीहरूको उत्पादनमा आत्मनिर्भर हुने नेपाल सरकारको नीतिलाई आत्मसात गर्दै सिँचाई, मलखाद, बीउ विजनको उपलब्धतामा सुधार गरिनेछ । पशुजन्य उत्पादन प्रोत्साहनका कार्यक्रमलाई प्राथमिकता साथ कार्यान्वयन गर्दै आर्थिक तथा सामाजिक रूपले पछि परेका कृषक केन्द्रित कार्यक्रमहरूलाई अझ प्रभावकारी रूपले सञ्चालन गरिनेछ ।

१०. गा.पा.अन्तर्गतका विद्यालयहरूमा शिक्षा विकास तथा मानव श्रोत विकास केन्द्रबाट सशर्त अनुदानमा प्राप्त रकम बाट विद्यालयमा अध्ययरत बालबालिकाहरूको पोषण कार्यक्रम लागु गरिएको छ भने यसलाई प्रभावकारी बनाउने खाजा व्यवस्थापन समितिको निर्माण गरि वडा अध्यक्षको रेखदेख कार्यक्रम संचालन गरि योजनाको नियमित अनुगमन गरि प्रभावकारी बनाइने छ ।

११. उच्चमशीलता, स्वरोजगार र आय आर्जनमा केन्द्रित गर्न युवालाई छोटो र लामो अवधिको तालिम दिइनेछ । स्वस्थ, अनुशासित तथा सिर्जनशिल युवा शक्ति उत्पादन गर्न खेलकुद क्षेत्रको विकासको लागि खेलकुद पूर्वाधारको विकास गरिनेछ ।

१२. शिक्षा क्षेत्रमा भएको लगानीको प्रतिफलमा प्रभावकारिता अभिवृद्धि गर्न सेवाको गुणस्तरमा थप सुधारको व्यवस्था मिलाइनेछ । सीपयुक्त शिक्षाकालागि प्राविधिक तथा व्यवसायिक शिक्षालाई क्रमशः विस्तार गरिनेछ ।

१३. नेपाल सरकारले हरेक गाउँपालिकामा १५ शैयाको अस्पताल बनाउने कार्यक्रम अनुरूप यस गाउँपालिकामा १५ शैयाको अस्पताल निर्माण यसै वर्ष देखी निर्माण कार्य सञ्चालन गर्न स्वास्थ्य मन्त्रालय सग बजेट माग गरिने छ । साथै यस गाउँपालीका सुरक्षित प्रसुती सेवा प्रदान गर्नका लागि ब्रह्मपुरीमा बर्थिङ सेन्टर संचालन गरिने छ ॥

१४. लैगिक समानता, महिला सशक्तिकरण, लैगिक मुलप्रवाहीकरण र महिला सहभागिता बृद्धि गर्ने नीतिलाई प्रोत्साहन गरिनेछ । संघीय सरकार मार्फत सञ्चालन हुनेसामाजिक सुरक्षा कार्यक्रम अन्तर्गत भत्ता प्राप्त गर्ने व्यक्तिहरुको विवरण अनलाइन प्रणालीमा अद्यावधिक गरिदै आएकोमा सामाजिक सुरक्षा रकम बैकिंग प्रणालीमार्फत वितरण गरिने कार्यलाई थप सहजताका साथ समयमा नै उपलब्ध हुने व्यवस्था मिलाइने छ ।

१५. आर्थिक विकासको महत्वपूर्ण आधार आर्थिक क्रियाकलाप हो । नयाँ संरचना निर्माण सँगै यस क्षेत्रको आर्थिक क्रियाकलापहरुमा उल्लेख्य बृद्धि हुने निश्चित छ । कृषि तथा अन्य गैर कृषि जन्य उत्पादन बृद्धि गर्न विषादि मुक्त प्राङ्गारिक खेतीलाई प्रोत्साहन गरी आर्थिक तथा वित्तिय कारोबारहरुलाई व्यवस्थित एवं अनुशासित बनाउँदै यस क्षेत्रको उच्च आर्थिक बृद्धि हासिल गर्ने नीति लिइनेछ । यस गाउँपालिका क्षेत्रमा बैंक तथा वित्तिय संस्थाहरु पनि कमै मात्रमा सञ्चालनमा छन । साथै गाउँस्तरमा विभिन्न समुहमार्फत वचत गर्ने वानी बसाल्ने, ऋण लिएर लगानी गर्ने लगायतका कार्यमा सहजता ल्याउन स्थानीय स्तरमा सहकारी समुहहरु गठन गर्ने नीति लिइनेछ । वचत बृद्धि, पुँजी निर्माण, ऋण परिचालन मार्फत आम जनताको जीवनस्तरमा सुधार गर्ने तर्फ पहल गरिनेछ । बैकिंग तथा वित्तिय क्षेत्रको विकास गरिनेछ ।

१६. सामाजिक तथा सांस्कृतिक विविधता युक्त यस क्षेत्रमा सह अस्तित्वको आधारमा स्वस्थ सामाजिक सम्बन्ध विकास गर्न सबै प्रकारका भेदभावको अन्त्य गरी समावेशीकरणको माध्यमबाट समानता र सामाजिक न्याय कायम गरिने छ ।

१७. यस क्षेत्रका प्राकृतिक सम्पदाहरुको जगेर्ना गर्दै सिगों राष्ट्रकै ऐतिहासिक पहिचान बोकेको ब्रह्मपुरी क्षेत्रलाई पर्यटकिय स्थलको रुपमा विकास गरिने छ । पर्यटकिय सम्भावना

बोकेका अन्य क्षेत्रहरुको पहिचान, विकास तथा सम्बर्द्धन गरिने छ । धार्मिक, ऐतिहासिक, सामाजिक-सांस्कृतिक तथा पर्यावरणीय महत्वका मठ, मन्दिर, मस्जिद, मदरसा, भिम नदी, ब्रह्मवावा स्थल आदिको संरक्षण एवं सम्बर्द्धन गर्ने कार्यक्रमहरु ल्याइनेछ ।

१८. यस गाउँपालीकामा स्वच्छ, खानेपानी उपलब्ध गराउन गाउँपालीकाको विभिन्न ठाउँहरुमा खानेपानी संरचना निर्माण गरिने छ ।

१९. आजको युग सूचना र सञ्चारको युग हो । सूचना प्रविधिको विकास विना समृद्धिको परिकल्पना गर्न सकिँदैन । सञ्चार क्षेत्रको विकासका लागि प्रत्येक वडामा ईन्टरनेट सेवा विस्तार गर्नुका साथै नेपाल टेलिकम तथा अन्य सञ्चार सम्बद्ध संस्थाहरूसँग आवश्यक सहकार्य गरी यस क्षेत्रको सञ्चार सेवाको गुणस्तरमा सुधार गरिने छ । ।

२०. लागु औषध दुर्वेशनीमा लागेका युवाहरुलाई सचेतना मुलक कार्यक्रम संचालन गरि उनीहरुलाई समाजको मुल धारमा ल्याउइने छ । लैगिंक सामानतामा आधारीत समाज निर्माणको लागि सशक्तिकरण कार्यक्रम संचालन गरिने छ । अक्को विकास अपांगमैत्री, वालमैत्री, महिलामैत्री वनाउनेतर्फ नीति अङ्गिकार गरिनेछ । अपांगता भएका बालवालिकाको लागि विद्यालयमा दिवा खाजा, छात्रवृत्ति दिने, अपांगहरुलाई सरकारले दिने गरेको सामाजिक सुरक्षावापतको रकम पाएनपाएको सम्बन्धमा खोजी गरी नपाएको खण्डमा पाउने व्यवस्था गरिनेछ । दलित समुदायलाई गरिँदै आएको सामाजिक विभेदको अन्त्य गर्ने खालका कार्यक्रमहरु सञ्चालनमा ल्याइनेछ, साथै मुसहर, चमार डोम लोपोन्मुख समुदाय तथा अल्पसंख्यकहरुलाई समेत विकासको मुलधारमा ल्याउन पहल गरेको छु ।

उपस्थित सम्पूर्ण माहानुभावहरु,

२१. गाउँ कार्यपालिकाको कार्यालयले आफु र आफ्नो मातहतका कार्यालयहरुमार्फत प्रवाह गर्ने सेवाको प्रभावकारिता, गुनासो व्यवस्थापन, सार्वजनिक सुनुवाई, सामाजिक परिक्षण, नागरिक वडापत्र, सुचनाको हकको प्रत्याभूति, पारदर्शिता, जवाफदेहिता, भ्रष्टाचार निवारण लगायतका कार्यहरुमार्फत सुशासन अभिवृद्धि गर्ने खालका कार्यहरुलाई उच्च प्राथमिकताका साथ कार्यान्वयन गर्दै लगिनेछ ।

२२. यस गाउँपालिका तथा अन्तर्गत काम गर्ने कर्मचारीहरुको मनोबल उच्च राख्न कार्य जीवनको गुण अभिवृद्धि गर्ने वातावरण सिर्जना गरिनेछ । कर्मचारीहरुलाई कार्यस्थलमा बसी सेवा प्रवाह गर्ने तथा गाउँपालिकाको निर्णयहरुलाई अक्षरसः कार्यान्वयनमा ल्याउनका लागि तत्पर हुने अवस्थाको सिर्जना हुने वातावरण मिलाइनेछ । राम्रो काम गर्ने कर्मचारीहरुलाई

प्रोत्साहन गरिने तथा नराम्रो काम गर्ने कर्मचारीहरूलाई निरुत्साहन गर्ने व्यवस्था मिलाएको छ ।

२३. यस गाउँपालीकामा रहेको आयुवेर्द औषधालयलाई प्रभावकारी साथ संचालन गरि जेष्ठ नागरिकहरूको स्वास्थ्यलाई ध्यान राखी आयुवेर्दको औषधी वितरण गरिने छ ।

२४. यस क्षेत्रको आन्तरिक साधन स्रोतको पहिचान गरि राजस्व वृद्धि गर्नको लागि गाउँपालीकामा रहेका सार्वजानीक पोखरीहरूको पहिचान गरि ठेक्काको व्यवस्था मिलाइने छ ।

२५) यस गाउँपालीकाको मालपोत र सिफारिस दस्तुरको राजस्व व्यवस्थित गर्न वडा कार्यालयहरू मार्फत हुने सम्पूर्ण कार्यलाई सफ्टवेयर मार्फत कम्प्युटर प्रणालीमा संचालन गरिने छ ।

२६) यस गाउँपालीमा कृषी तथा पशु पकेट संचालन गर्नको लागि आवश्यक ठाउँको पहिचान गरि माछा,भैसी र तरकारीको मिनिकिट वितरण कार्य लाइ निरन्तरता दिइने छ ।

२७) यस गाउँपालीका भित्र रहेका गर्भवती तथा सुत्केरी महिलाहरूलाई यस गाउँपालीकाको बर्थिङ सेन्टरसम्म ल्याउन र पुऱ्याउन तथा त्यस संस्थाबाट प्रेषण भएकाहरूलाई प्रादेशिक अस्पताल मलंगवासम्म पुऱ्याउन एम्बुलेन्स सेवा निःशुल्क हुनेछ ।

२८) सुत्केरी तथा बालबालिकाहरूलाई कुपोषणबाट बचाउन बहुक्षेत्रिय पोषण आयोजनालाई प्रभावकारीताका साथ कार्यान्वयनमा ल्याइने छ ।

२९) यस गाउँपालीकाले खरिद गरेका खर्च भएर नजाने जिन्सी सामानहरूको व्यवस्थित राख्नको लागि महालेखा नियन्त्रक कार्यालयले संचालनमा ल्याएको पाम्स सफ्टवेयरलाई २०८१ श्रावण महिना देखी अनिवार्य रुपमा संचालनमा ल्याइने छ ।

३०) यस गाउँपालीकाको पश्चिमी क्षेत्रमा पर्ने भिम नदीबाट कटान हुने गाउँपालीकाको वडा नं.१,२,३ र ४ कृषि योग्य जमिनको संरक्षण गर्न प्रभावकारी कार्यहरू अगाडी वढाउने छ । साथै अन्य वडाहरूको साना तिना नदी बाट कटान हुने कृषि योग्य भुमीको पनि संरक्षण गरिएको छ ।

३१) नेपाल सरकारको आवधिक योजना बमोजिम प्रत्येक स्थानीय तहलाई डिजिटललाइजेसन प्रणालीमा व्यवस्थित गर्ने योजना अनुरूप यस गाउँपालीकाले पनि उक्त कार्यलाई प्रभावकारीताका साथ अगाडी बढाउनको निमित्त बजेट व्यवस्थापन गरिने छ ।

३२) यस गाउँपालीकाका विद्यालयहरुमा कार्यरत बालविकासलाई पालीकाको तर्फबाट मासिक ३०००/- प्रदान गर्दै आएको निरन्तरता दिइने छ ।

३३) यस गाउँपालीका भित्र रहेको सामुदायीक विद्यालयहरुको शैक्षिक स्तर उकास्नको निमित्त विद्यालयहरुको शैक्षिक स्तरको नियमित अनुगमन गरिने छ । साथै अभ् प्रभावकारीताका साथ पढाइ संचालन गर्न दक्ष स्वयमं सेवक शिक्षकहरुको सेवा सुविधामा यथावत नै दिइएको छ ।

३४) यस गाउँपालीका भित्र रहेका सामुदायीक विद्यालयहरुको आन्तरिक संरचनालाई व्यवस्थित गर्न विद्यालयहरुको भवन निर्माण कार्यलाई आगीमा आर्थिक वर्षमा पनि थप रकम विनियोजन गरि पढाइमा प्रभाकारीता ल्याइने छ ।

३५) गाउँपालीका भित्र रहेका विभिन्न ठाउँहरुमा खानेपानीको समस्यालाई समाधान गर्नको निमित्त प्रत्येक वडाहरुमा ट्याण्ड पाइप वितरण कार्यको अगाडी बढाइने छ ।

३६) गाउँपालीका भित्र रहेका विभिन्न ठाउँहरुमा सिचाईको समस्या समाधान गर्नको लागी वडाहरुका सिचाई सडक,कृषि विधुतीकरण र कृषि मोटर जडान तथा निर्माण कार्यलाई प्रभावकारीता साथ संचालन गरिने छ ।

३७) यस गाउँपालीकाको ७ वटै स्वास्थ्य संस्थाहरुमा कम्प्युटर जडान गरि स्वास्थ्यको सुचकहरुलाई थप व्यवस्थित गरी निरन्तरता दिइने छ ।

३८) गाउँपालीका भित्र कृषि योग्य जमिनको संरक्षण गरिने छ साथै उन्नत किसिमको विउ वितरण गर्न कृषि पकेट क्षेत्र निर्माणको निमित्त बजेट विनियोजन गरेको छु ।

३९) गाउँपालीका भित्र रहेका स्वास्थ्य चौकीहरुलाई प्रभावकारी रुपमा संचालन गर्न आवश्यक औषधी तथा औजार उपकरणको लागि यस आ.व.मा बजेटमा बृद्धि गरेको छु ।

४०) गत आर्थिक वर्ष देखी संचालन रहेको अधुरा सडक,भवन,मन्दिर,मस्जिद निर्माण कार्यलाई यसै आर्थिक वर्षमा सम्पन्न गर्नको निमित्त बजेट व्यवस्था गरिने छ ।

४१) कृषि विद्युतिकरण व्यवस्थित तवरले सञ्चालनमा ल्याउनको लागि कार्यविधि बनाई कार्यान्वयनमा ल्याइने छ ।

४२) आर्थिक वर्षको अन्त्यमा आएर असारे विकास गर्ने परिपाटीको अन्त्य गर्दै यस वर्षलाई ब्रह्मपुरीगाउँपालिकाको बजेट कार्यान्वयन वर्षको रूपमा मनाइनेछ । यसकोलागि आर्थिक वर्षको शुरुमा नै योजना बनाएर काम गर्न शुरु गर्ने र समयमा नै गाउँपालिकाका कार्यक्रमहरु सम्पन्न गरिनेछ ।

४३) आगामि दिनहरुमा सञ्चालन गरिने विकास कार्यक्रम तथा योजनाहरु दिगो एवं प्रभावकारी बनाउन वस्तुनिष्ठ योजनाको छनोट गरी कार्यविधिले निर्दिष्ट गरेको समय सिमा अनुसार सम्पन्न हुने व्यवस्था मिलाइनेछ । प्राविधिकको लागत अनुमान तथा मूल्याङ्कन, अनुगमन समितिको प्रतिवेदन लगायत कार्यविधिले निर्दिष्ट गरेको प्रक्रिया पुरा गरी मात्र भुक्तानी दिने व्यवस्था मिलाइनेछ ।

४४) व्यक्ति विशेष भन्दा लक्षित वर्ग तथा सामुदाय लाभान्वित हुने योजनालाई प्राथमिकता दिई वस्ती स्तरबाट छनोट भई आएका सहभागितामूलक योजना सञ्चालन गरीनेछ ।

४५) यस गाउँपालिकामा कार्यरत महिला स्वास्थ्य स्वयम् सेवीकाहरुलाई दिदै आएको प्रोत्साहन रकमलाई आगामी आर्थिक वर्षमा जनही रु. ५०० थप वृद्धि गरिएको छ ।

४६) यस गाउँपालिका भित्र रहेका सडकहरुको मापदण्ड निर्धारण गर्नको लागि आवश्यक कानून निर्माण गरिने छ ।

४७) यस गाउँपालिका अन्तर्गतका सार्वजनिक सम्पतिको संरक्षण तथा सिमाकन कार्यलाई निरन्तरता दिइनेछ ।

४८) यस पालिकामा रहेका सेवाग्राहीहरुको लागि सर्वसुलभ सेवा प्राप्त गर्ने हेतुले पालिकामा हेल्प डेक्स निर्माण गरिने छ ।

४९) यस गाउँपालिका भित्र रहेका जेष्ठ नागरिकहरुको पहिचान गरि घुम्ती सेवा मार्फत विपि र सुगर जाँच गरि निशुल्क रूपमा औषधी वितरण निरन्तरता दिइनेछ ।

५०) अन्त्यमा सबै नागरिकको जिउधनको सुरक्षा, आत्मसम्मान, मौलिक हक एवं आधारभूत मानव अधिकारको संरक्षण एवं सम्बर्द्धन गर्दै स्वच्छ, शान्त र समृद्ध ब्रह्मपुरी गाउँपालिकाको निर्माण गरिनेछ ।

उपस्थित सम्पूर्ण महानुभावहरु,

अब म यस ब्रह्मपुरी गाउँपालिकाको आर्थिक वर्ष २०८१।८२ को बजेट प्रस्तुत गर्ने अनुमति चाहन्छु ।

आ.व.०८०।०८१ को गाउँसभामा बाट पारित भएको प्रभावकारी कार्यक्रमहरुलाइ निरन्तरता दिदै कृषि,स्वास्थ्य,शिक्षा र युवाहरुलाइ प्राथमिकतामा राखी आगामी आर्थिक वर्षको बजेट भित्र रहि कार्यक्रम तथा योजनाहरु तर्जुमा गरेको छु ।

उपस्थित सम्पूर्ण महानुभावहरु

अब म यस गाउँपालिकाको आर्थिक वर्ष २०८१।८२ को आय व्ययको विवरण प्रस्तुत गर्न गईरहेको छु ।

ब्रह्मपुरी गाउँपालिकाले प्रस्तावित वजेट तथा कार्यक्रम तर्जुमा गर्दा मुलतः नेपालको संविधान २०७२ को अनुसूची ८ र ९ मा उल्लेखित स्थानीय तहको एकल तथा साभा अधिकार सुची, आर्थिक अधिकार र आर्थिक कार्य प्रणाली, मौलिक हकहरु, आर्थिक सामाजिक विकास, साधन श्रोतको उपयोग नीति, अर्थ मन्त्रालयल र संघिय मामिला तथा सामान्य प्रशासन मन्त्रालयबाट प्राप्त मार्गदर्शन, सहभागितामूलक योजना छनौट पद्धति, विकासका समसामयिक मुद्दाहरु जस्तै सामाजिक संरक्षण, दीगो विकास, जलवायु परिवर्तन, विपद व्यवस्थापन, लैगिक सशक्तिकरण तथा समावेशी विकास समेतलाई आधार मानी गाउँकार्यपालिकाबाट स्वीकृत गरी यो गरिमामय गाउँसभामा आगामी आ.व. ०८१।८२ को बजेट प्रस्तुत गरेको छु ।

आ.व.०८०।०८१ को अषाढ ९ गते सम्मको बास्तविक आय रु.३८,८८,८७,२३०।-(अठतीस करोड अठासी लाख सतासी हजार दुई सय तीस मात्र) रहेको छ भने बास्तविक खर्च रु.२७,५५,८६,८००।-(अक्षेरुपी सत्ताइस करोड पचपन्न लाख छयासी हजार आठ सय मात्र) र आगामी आर्थिक वर्ष ०८१।८२ को अनुमानित आय रु.४२,३८,५०,०००।-(अक्षेरुपी बयालीस करोड अठतीस लाख पचास हजार मात्र)मध्ये वित्तीय समानीकरण तर्फ संघिय र प्रदेश गरि जम्मा रकम रु.११,१५,७२,०००।- (अक्षेरुपी एघार करोड पन्ध्र लाख बहत्तर हजार मात्र) र शसर्त अनुदान तर्फ संघिय र प्रदेश गरि जम्मा रकम रु.१६,२९,७८,०००।- (अक्षेरुपी सोह्र करोड उनन्तीस लाख अठहत्तर हजार मात्र),विशेष अनुदान संघ र प्रदेश गरि रकम रु.३,३०,००,०००।-(अक्षेरुपी तीन करोड तीस लाख मात्र) र समपुरक अनुदान संघ

र प्रदेश गरि जम्मा रकम रु.१,८०,००,०००।-(अक्षेरुपी एक करोड असी लाख मात्र)गरी विनियोजन गरेको छु ।

संघ सरकार र प्रदेश सरकार अन्तर सरकारी वित्तिय हस्तातरणको जम्मा रकम रु.३०,७५,५०,०००।-(अक्षेरुपी तीस करोड पचहत्तर लाख पचास हजार मात्र)विनियोजित गरेको छु ।आन्तरकि श्रोत तर्फ रकम रु.६५,००,०००।-(अक्षेरुपी पैसट्ठी लाख मात्र),राजस्व वाडफाड संघ र प्रदेश गरि जम्मा रकम रु.९,९८,००,०००।-(अक्षेरुपी नौ करोड अठार लाख मात्र र बैक मौज्दात १,८०,००,०००।-(अक्षेरुपी एक करोड असी लाख मात्र) गरि जम्मा बजेटरु.४२,३८,५०,०००।-(अक्षेरुपी बयालीस करोड अठतीस लाख पचास हजार मात्र) आम्दानीको आकलन गरिको छु ।

कुल बजेट मध्ये चालु खर्च रकम रु.२५,८९,००,०००।-(अक्षेरुपी छबीस करोड एकसट्ठी लाख सतहत्तर हजार मात्र) र पुँजीगत खर्च रकम रु.१६,४९,५०,०००।-(सोह्र करोड उन्नचास लाख पचास हजार मात्र) विनियोजन गरेको छु भने विषयगत क्षेत्रहरुमा निम्नानुसार विनियोजन गरेको छु ।

१. कार्यालय संचालन तथा प्रसाशनीक क्षेत्रमा रकम रु.६,६५,९६,०००।- (छ करोड पैसट्ठी लाख छयानब्बे हजार मात्र)

२. आर्थिक विकास

क) कृषि तर्फ रकम रु.२,३९,७३,०००।- (दुई करोड उनन्चालीस लाख त्रिहत्तर हजार मात्र)

ख) उद्योग तर्फ रकम रु.२८,००,०००।- (अट्ठाइस लाख मात्र)

ग) पशुपन्छि विकास तर्फ रकम रु.१८,५०,०००।- (अठार लाख पचास हजार मात्र)

३. पुर्वाधार विकास

क) यातयातपुर्वाधार तर्फ रकम रु.४,६५,००,०००।- (चार करोड पैसट्ठी लाख मात्र)

ख) भवन आवस तथा सहरी विकास तर्फ रकम रु.१,४३,००,०००।- (एक करोड त्रिचालीस लाख मात्र)

ग) उर्जा तर्फ रकम रु.३४,००,०००।- (चौतीस लाख मात्र)

घ) सम्पदा पुर्वाधार तर्फ रकम रु.१,८७,००,०००।- (एक करोड सतासी लाख मात्र)

ड) योजना तर्जुमा तर्फ रकम रु.१४,५०,०००।- (चौध लाख पचास हजार मात्र)

४. सुशासन तथा अन्तरसम्बन्धित क्षेत्र

क) बन तर्फ रकम रु.५०,००,०००।- (पचास लाख मात्र)

ख) श्रम रोजगारी तर्फ रकम रु. ७६,६७,०००।- (छयहत्तर लाख सतसट्ठी हजार मात्र)

ग) प्रशासकीय सुशासन तर्फ रकम रु.११,९५,५००।- (एघार लाख पन्चानब्बे हजार पाँच साय मात्र)

घ) शान्ती व्यवस्था तर्फ रकम रु. ४,००,०००।- (चार लाख मात्र)

ड) वित्तिय सु-शासन तर्फ रु.५,००,०००।- (पाँच लाख मात्र)

५. सामाजिक विकास

क) शिक्षा तर्फ रकम रु.१२,२०,३३,०००।- (बाह्र करोड बीस हजार तेत्तीस हजार मात्र)

ख) स्वास्थ्य तर्फ रकम रु.४,३४,६९,०००।- (चार करोड चौतीस लाख उनन्सत्तरी हजार मात्र)

ग) खानेपानी तथा सरसफाई तर्फ रकम रु.९६,००,०००।- (छयानब्बे लाख मात्र)

घ) भाषा तथा संस्कृति तर्फ रकम रु. ९,००,०००।- (नौ लाख मात्र)

ड) युवा तथा खेलकुद तर्फ रकम रु. १३,००,०००।- (तेह्र लाख मात्र)

च) लैगिक समानता तथा सामाजिक समावेशीकरण तर्फ रकम रु. ४१,६७,०००।- (एकचालीस लाख सतसट्ठी हजार मात्र)

छ) तथ्याड व्यवस्थापन तर्फ रु. २९,९०,०००।- (उनन्तीस लाख नब्बे हजार मात्र)

अन्त्यमा यस बजेट तर्जुमामा सहयोग गर्नुहुने सम्पूर्ण पदाधिकारीहरु, वडा समितिहरु, राजस्व र बजेट सम्बन्धी कानून बमोजिम गठित विभिन्न समितिहरु, प्रमुख प्रशासकीय अधिकृत लगायत सम्पूर्ण राष्ट्रसेवक कर्मचारी मित्रहरु, यस क्षेत्रका बुद्धिजिवी तथा राजनैतिक दलका मित्रहरु एव प्रत्यक्ष अप्रत्यक्ष रूपमा भूमिका खेल्नुभएका ब्रह्मपुरी गाउँपालिकाका सम्पूर्ण जनसमुदायलाई हार्दिक धन्यवाद ज्ञापन गर्दछु ।

यस ब्रह्मपुरी गाउँपालिकाको विकास र समृद्धिमा निरन्तर सद्भाव र सहयोग पुऱ्याउनुहुने ब्रह्मपुरी गाउँपालिकाको जनसमुदाय कर प्रदायकहरु, विकासका साभेदार सरकारी, गैरसरकारी तथा सामुदायिक संस्थाहरु र संचारमाध्यमहरुप्रति हार्दिक आभार व्यक्त गर्दै बजेटको सफल कार्यान्वयनमा सबैको खुला सहयोग अपेक्षा गरेको छु ।

धन्यवाद ।